

# Sähra / poema

Category: Kitapcy, Poemalar

написано kitapcy | 24 января, 2025

Sähra / poema SÄHRA

I.

Gel, dostum, sähra gideli,  
Men şu gün öye sygmadym.  
Düşnüsiz duýgularymdan,  
Aýyrsyn seri basym.

Silkineli batnyksyzyň  
Kalba siňen caňlaryndan.  
Pederleň yzyn gözläli  
Köne çopan çalmaryndan.

Baraly sähra salama,  
Ol bize saglyk dilesin.  
Ýüpek şemal ýüzi ýelpäp,  
Mahmal gije hüwdülesin.

Goý, Ömrüzaýa uklasyn,  
Biz gije çekeli şowür.  
Ojar oduň ýagtysyna  
Okşaaly goşgy-şygyr.

Daň ýyldyzdan biz aslysyp,  
Akmaýaň süydün emeli.  
Sährada bar zat tebigy,  
Iç ýakýan zat ýok emeli.

Gysyp duran dar gursaga  
Salyp sähraň giňligini,  
Balsaýada zowladarys  
Böwsüp gjäň tümlüğini.

Gijäň mukamyny diňläp,

Gazanaly ymgyr sogap.  
Asmana arzymyz aýdyp,  
Topragny edeli togap.

Ýüregmizde gemre baglan  
Pynhan syrymyz aýdaly.  
Deregne sähraň giňligin  
Gursaga salyp gaýdaly.

## II.

Uzak ýollary aşyp,  
Geldik sähraň gujagna.  
Gazany atardyk,  
Ýaňy gazan ojagma.

Gün ýaşmazdan has ozal,  
Ýüwürdik-de dört ýana.  
Sazak, çeti, çerkezden  
Edindik biz merthana.

Bärde hemme zat deňlik,  
Ylalaşyk – bu ýerde.  
Bu ýerde seniň üçin  
Özge galmaç hiç derde.

Sähra çyksaň özüňe,  
Özüň etmeli hyzmat.  
Bir azajyk ylgasaň,  
Yz ýany uly lezzet.

## III.

«Sähra saňa behişt» diýip,  
Magtamaýyn çakdan aşa.  
Ýöne saňa muhabbetim  
Tereň meniň hetden aşa.

Mahmal gjäňe sadaga,  
Gündiziňe gurban başym.

Sende meniň daňym atyp,  
Sende dogursam kuýaşym.

Gijäň ýaňyna diň salsaň,  
Açýar gulagyň posuny.  
Iňläp bir owaz eşdilýär,  
Bilmedim Arşyň sesimi?!

Asman geýýär gara şalyn,  
Öňi onuň apbasly.  
Aý geýinýär altyn tahýa  
Dakyp oňa gupbasyny.

Agyl doly akja guzy,  
Aý olaryň garawuly.  
Käte agyldan çykýa-da,  
Süýnüp gaýdýar garagoly.

Edil ýerden çykan ýaly  
Ýagty ýyldyz dogýar käte.  
Ylymda-ha olaň ady,  
Ýyldyzam däl – planeta.

Demir gazyk dikilipdir,  
Asmanyň edil döşünde.  
Bir dor bedew, bir gyr bedew,  
Aýlanyp ýörler daşynda.

Sahawatlyň elindäki  
Susaga meňzeş Ýedigen.  
Degresinde şol gazygyň  
Dyngysyz öwrüm edegen.

Gal sen göge, howp edere,  
Kerwenim ýok Kerwengyran.  
Aý täjine bezeg etseň,  
Ýyldyzlary uky büren.

Olar bilen ümmüldeşip,

Oýnaly biz kim bilmešek.  
Ojar ody meýmiredýär,  
Asman ýorgan, Zemin düşek.

IV.

Giden sähra düýpsüz deňiz,  
Ojar ody altyn ada.  
Tuwagyny sylýan ýüze  
Aýalarmy tutup oda.

Köreýän köze bent edip,  
Didiwanyň nazarymyň.  
Goýberýän arzuw-hyýaly  
Öz maýdalna – gezerine.

Duýgularym maýyl bolup,  
Oduň elwan ýaglygyna.  
Seýle çykýan saýyl bolup,  
Arzuwlaryň şalygyna.

V.

Ana, tüňçe-de gaýnady,  
Otdan alyp demlemeli.  
Ýöne az-kem sabyr edip,  
Lykyrdysyn diňlemeli.

Gök çáýa demin aldyrsaň,  
Düwmeläbir narzan ýaly.  
Tirsekläp içip başlasaň,  
Ähli lezzet arzan ýaly.

Uzak gije otursak-da,  
Çöl howasyny eý görüp.  
Okasak-da goşgy-şygyr,  
Uka bürülýäs meýmiräp.

Şowür çekip, zalym ukyň  
Hupbatyna dözeli biz.

Säher düşen hünjülerne  
Baldyrmyzy ezeli biz.

Guş-gumrudan sena gelýär,  
Günüň dogjagyn buşlap.  
Tomzagam argyşa barýar,  
Çägäň ýüzüni keşdeläp.

Sabanyň süýdi doldurdy  
Keýikokaraň oýmagyn.  
Ertir bilen başa çekdik,  
Syryp aldyk-da gaýmagyn.

Dür monjuklary dakynan,  
Selinler başyny egip.  
Salam berýäler edaly  
Tylla Gün gelýärkä dogup.

## VI.

Ak sähéri apalap,  
Güne berip salamy.  
Seýl edeli, ýör, dostum,  
Sähra – sahypjemaly.

Anha, garagol şemal,  
Bir peşmegi kowalap,  
Ýene öňünden çyksa,  
Barysyny togalap –

Taşlap gitdi oý ýere,  
Başga işi ýok ýaly.  
Sazaklary gyjyklap,  
Döredýär bir ahwaly.

## VII.

Sähranyň gül görki bolýar,  
Bolýar täsin gözelligi.  
Ýone asmandan inmeli,

Gözelligniň gönezligi.

Ýegşerip gelýän bulutlar,  
Ýükünü düşürip geçse,  
Garry mama sanajynyň,  
Kakyp-kakyp, agzyn açsa –

Läle zemini nagyşlap,  
Dürlı otlar dyza çykýar.  
Görke gelýär güzel ýaýla,  
Gögүň nury ýere çökýär.

Gülleriň bally lebini,  
Sorup ýör aşyk kebelek.  
Sowgady Sähraň barana,  
Akja selleli kömelek.

Güle gark bolan ýaýlada  
Müň öwüşgine gözüň düşyär.  
Reňkin gülli ýaýladan  
Alýan borly älemgoşar.

Gandymyň, siňreniň güli  
Maýdajadan oraýany.  
Mawy kürtäň nagyşy dek,  
Haýran edýär göräýeni.

Golaýlaşsaň gara gandym,  
Dyrnajak ýüzün egşidip.  
Otyr ol gyňyram bolsa,  
Güluni ýaza bagş edip.

Egşitse egşidibersin,  
Maksatdan yza tesmedim.  
Ýumry-ýumşak ak gelin deý,  
Siňreniň gülün ysgadym.

Görmedim men borjagyň,  
Aýak ýeterden yrakmy?

Düşdumi gyzyl kitaba  
Ýa yhlasym telperräkmi?!

## VIII.

Durlanýar ýüzde tuwagy,  
Garalyp başlasa asman.  
Hamyla bulut, dogursa,  
Ak ýagşy yzyny kesmän.

Meňzin zagpyrandan alan,  
Bir gez öser çopantelpek.  
Togsan dürli ot gögerýär,  
Biri galpak, biri gulpak.

Dürli gülleň arasynda  
Meý-mest bolýar meniň göwün.  
Munda deňiz topugyňdan,  
Hala magtan, hala öwün.

Ak gülleriniň hörpi uly,  
Göge tutup temegini.  
Çomujyny oda gorsap,  
Dadyp gördük tagamyny.

Ýere düşyän ýapraklary  
Piliň gulagy deý – ysbyn.  
Güli tawusyň ýelegi,  
Görseň, göteriler yşkyň.

## IX.

Hem seýil, hem çöpläp ýörkäk  
Guran sazak töňürtçesin.  
Atýalman bizi gördü-de,  
Taşlap gaçdy gemirtgesin.

Öz awuny aňtap duran,  
Atmaga boşan garnyna,  
Tebil tapan mekir tilki

Kürsäp urdy sürenine.

Dört-bäs ýerinde agzy bar,  
Süreni oň beýijekde.  
Birinden howp abanaýsa,  
Birinden çykyp gaçjak-da...

X.

Ejnebidir elmydam,  
Zemzen bilen kepjebaş.  
Ýerden esli galyp dur,  
Hürsek ýaly dikje baş.

Duşupdyrlar bu ýerde,  
Ýylan atýar haýbaty,  
Zemzen atýar haýbaty!

Bar sähranyň kanuny:  
Ylalaşyk gowy zat,  
Hiç zatda geçme gaty!

XI.

Ataýry bar atan-satan,  
Möýüň görnüşi kän bolýar.  
Goýunlar olaň ýagysy,  
Gabat geleni şam bolýar.

Oklykirpiň tikenleri  
Şakyrdasyp dur birhili.  
Eger golaýna baraýsaň,  
Etmesi bardyr persala.

Ýöne bulaň hiç birisi,  
Degmedige degýän zat däl.  
Mertdir, özem heläk bolar,  
Başga başyn egýän zat däl.

Bu zatlaryň hemmejesi,

Topugyndandyr pyşbagaň.  
Çanagynda gizlenäýýär,  
Eger göräýse duşmanyn.

Ýekeje aýynda baharyň,  
Gezýär-de gülünü çürtüp.  
Soňra asla görünmeýär,  
Çar pasyl ýörenok ýortup.

## XII.

Hany dostum, ber dürbini,  
Seredeýin alyslara.  
Oba baryp gürrüň berjek,  
Görenimi il-uluslara.

Urpagy bar, alaňy bar,  
Takyry bar, adyry bar,  
Küýsäp gelen janköýere,  
Giň gujagy, hödüri bar.

Tomusda çägä gömülseň,  
Agyryň bolýar zym-zyýat.  
Sähra durşuna hazyna,  
Haýsyny aýtjak atma-at?

## XIII.

Sähra hakda söhbet etsem,  
Suw ýapaşak gaýdan ýaly.  
Her setiri mukam bolup,  
Her bendi bir aýdym ýaly.

Häzir bize ak pata ber,  
Gitmegiň pursady geldi.  
Heňňam ýoredýär hökümín,  
Hoşlaşmaga wagt boldy.

Ýüregimiň bir bölegi  
Galan ýaly – yza bakýan.

Sähram, meňziňe teşne men,  
Güller deňzine teşne men,  
Ýene-de gelerin hökman!

Jumadurdy AKYÝEW. Poemalar